

राजस्थान
समसामयिकी
फरवरी, 2023

राजस्थान समसामयिकी फरवरी , 2023

(Current News from Daily Newspapers)

Newspaper of 1 February, 2023

- राजस्थान के बांध, तालाब व झीलों पर फ्लोटिंग सोलर प्लांट लगाए जाएंगे; सस्ती बिजली मिलेगी तथा पानी का वाष्पीकरण 70 प्रतिशत तक कम होगा—

राजस्थान में सस्ती बिजली के उत्पादन को बढ़ाने के मद्देनजर अब पानी में भी (झीलों, तालाबों व बांधों में) फ्लोटिंग सोलर प्लांट लगेंगे।

इसके पायलट प्रोजेक्ट के लिए मानसागर झील (जयपुर) व आनासागर झील (अजमेर) में 1 से 2 मेगावाट के फ्लोटिंग सोलर प्लांट लगेंगे तथा बड़े प्रोजेक्ट बीसलपुर बांध व माही बांध पर लगाए जाने प्रस्तावित हैं। बीसलपुर बांध में 500 से 1000 मेगावाट व माही बांध में 2000 मेगावाट क्षमता के फ्लोटिंग सोलर प्लांट लगेंगे।

फ्लोटिंग सोलर प्लांट से निम्न फायदे होंगे—

- ◆ जमीन पर 1 मेगावाट क्षमता के प्लांट के लिए डेढ़ से दो हेक्टेयर एरिया की जरूरत होगी, जबकि पानी में एक हेक्टेयर एरिया ही कार्य हेतु प्रयास होगा।
- ◆ जमीन या छत पर लगाने वाले प्लांट के मुकाबले 10 से 15 प्रतिशत अधिक बिजली का उत्पादन संभव होगा।
- ◆ पानी के वाष्पीकरण की दर में 62 से 70 प्रतिशत की कमी होगी।
- ◆ बांध व तालाब में काई जमने की स्थिति कम होग, जिससे पानी के ट्रीटमेंट प्लांट संचालन में खर्च कम आयेगा।
- ◆ सोलर पैनल की सफाई व धोने में उपयोग आने वाला पानी बचेगा।

इसी के साथ-साथ राजस्थान अक्षय ऊर्जा निगम (आरआईसी) और भारत सरकार की मिनी रत्न ए-श्रेणी की कम्पनी टीएचडीसी लिमिटेड के बीच साझा उपक्रम के लिए शेयर होल्डिंग एग्रीमेन्ट पर हस्ताक्षर किए गये हैं। नई कंपनी में टीएचडीसी एवं आरआईसी की हिस्सेदारी 74 : 26 प्रतिशत होगी।

गौरतलब है कि मध्यप्रदेश के खंडवा में नर्मदा नदी के

ओंकारेश्वर बांध पर विश्व का सबसे बड़ा तैरता हुआ सोलर पॉवर प्लांट बन रहा है। इस प्लांट की क्षमता 600 मेगावाट है।

- राज्य में साइबर अपराधों और आतंकवाद पर रोक हेतु साइबर सुरक्षा के लिए नया केन्द्र 'सेंटर फॉर साइबर सिक्योरिटी, काउंटर टेररिज्म एंड एंटी-इंसर्जेंसी' स्थापित किया जाएगा—

राज्य में साइबर सुरक्षा व्यवस्था को मजबूत करने तथा आमजन को इन अपराधों के प्रति जागरूक करने के उद्देश्य से जल्दी ही नया संस्थान, 'सेंटर फॉर साइबर सिक्योरिटी, काउंटर टेररिज्म एंड एंटी-इंसर्जेंसी' स्थापित किया जाएगा। इस हेतु राज्य सरकार ने इस सेंटर की स्थापना और उपकरणों के लिए 18.4 करोड़ रुपए के प्रस्ताव को स्वीकृति प्रदान की है।

इसके अन्तर्गत—

- ◆ प्रस्तावित सेंटर के तहत राज्य, पुलिस रेंज अथवा आयुकालय और जिला स्तर पर साइबर लैब तैयार की जाएंगे।
- ◆ इन प्रयोगशालाओं में साइबर सुरक्षा, अपराधों से जुड़ी गुप्त सूचनाओं, अपराध जांच और रोकथाम के लिए दूसरे राज्यों तथा देशों की मदद से सॉफ्टवेयर तैयार होंगे।
- ◆ नया सेंटर देश के अन्य राज्यों तथा विदेशी सरकारी एजेंसियों के साथ साइबर, आतंकवाद आदि से जुड़े अपराधों पर रोक और जांच के लिए समन्वय भी करेगा।
- ◆ साइबर दुनिया के नए मालवेयर, वायरस, धमकियों के बारे में अपडेट करने में सहायता मिलेगी।
- ◆ राज्य स्तरीय लैब में पुलिस सहित अन्य जांचकर्ताओं को साइबर क्राइम के बारे में नवीनतम अपडेट्स के लिए प्रशिक्षित किया जाएगा।
- ◆ प्रदेश के सभी जिलों में साइबर थानों की स्थापना की जा चुकी है।

- राजस्थान में यातायात प्रबंधन में सुधार के लिए 'इंटीग्रेटेड ट्रैफिक मैनेजमेंट सिस्टम' (आईटी-एमएस) लागू किया गया—

राजस्थान सरकार ने राज्य की सड़कों पर यातायात के बढ़ते दबाव और सड़क दुर्घटनाओं पर अंकुश के लिए वाहनों का आवागमन अधिक व्यवस्थित करने के लिए 'इंटीग्रेटेड ट्रैफिक मैनेजमेंट सिस्टम' (आईटी-एमएस) लागू किया है। इस



संजीव प्रकाशन, जयपुर

website : www.sanjivprakashan.com

सिस्टम को सुदृढ़ करने के लिए हाल ही में राजस्थान सरकार ने 100.99 करोड़ रुपए के अतिरिक्त वित्तीय प्रावधान को मंजूरी दी है।

इस नई व्यवस्था में स्वचालित ट्रैफिक मॉनिटरिंग एंड वॉयलेशन डिटेक्शन, स्पीड और रेडलाइट वॉयलेशन, विभिन्न प्रतीक चिह्न, सीसीटीवी सर्विलांस सिस्टम, ट्रैफिक मॉनिटरिंग सेंटर एवं ई-चालान सहित विभिन्न कार्य होंगे।

Newspaper of 2 February, 2023

- कोटा में कोचिंग करने वाले विद्यार्थियों की समस्याओं के समाधान के लिए नवाचार के तहत वेबसाइट शुरू की गई; तीन दिन में समस्याओं का निस्तारण होगा—

हाल ही में कोटा जिला प्रशासन ने कोचिंग करने वाले विद्यार्थियों की समस्याओं के समाधान के लिए नवाचार के तहत वेबसाइट www.studentecomplaint.in शुरू की है।

इसके माध्यम से कोटा में विभिन्न प्रदेशों से शिक्षा प्राप्त करने के लिए आने वाले कोचिंग विद्यार्थियों की कोचिंग संस्थान, हॉस्टल, पीजी, मैस, परिवहन, लॉ एण्ड ऑर्डर सहित विभिन्न समस्याओं का त्वरित समाधान किया जाएगा। 1 फरवरी, 2023 को जिला कलेक्टर ओ.पी. बुनकर ने राजीव गांधी सेवा केन्द्र में स्टूडेंट ई-कम्पलेंट पोर्टल को लॉन्च किया। इस पोर्टल के माध्यम से विद्यार्थी अपनी शिकायत दर्ज करा सकते हैं।

- ◆ शिकायत दर्ज करते ही विद्यार्थियों को उनके मीबाइल पर शिकायत पंजीयन संख्या की सूचना एसएमएस के माध्यम से मिल जाएगी।
- ◆ अधिकतम तीन दिवस में समाधान करने की बाध्यता निर्धारित की गई है। सभी संबंधित विभागों को शिकायतों के शीघ्र समाधान हेतु निर्देश प्रदान किए गए हैं।
- ◆ विद्यार्थी शिकायत पंजीयन संख्या के आधार पर दर्ज शिकायत की स्थिति की जानकारी भी ऑनलाइन देख सकेंगे।
- ◆ वेबसाइट से पुलिस, परिवहन, चिकित्सा, शिक्षा, जन स्वास्थ्य अभियांत्रिकी, विद्युत आदि विभागों को जोड़ा गया है।
- ◆ वेबसाइट में विभिन्न प्रकार की 10 कैटेगरी बनाई गई हैं, जिनके आधार पर विद्यार्थी एवं परिजन लिखकर अथवा दस्तावेज अपलोड करके अपनी शिकायत दर्ज करा सकते हैं।

- ◆ वेबसाइट में कम्पलेन्ट फॉर्म, ट्रैक कम्पलेन्ट, रिसॉर्स एवं कोटा के ट्यूरिज्म प्लेस आदि को प्रदर्शित किया गया है।
- ◆ सभी कोचिंग, हॉस्टल, मैस, पीजी आदि में वेबसाइट की जानकारी प्रदर्शित करने का आह्वान किया गया है, ताकि समस्या और शिकायत होने पर विद्यार्थी ऑनलाइन पोर्टल के माध्यम से अपनी शिकायत दर्ज करा सकें।

Newspaper of 3 February, 2023

- जैसलमेर में मरु महोत्सव शुरू हुआ—

2 फरवरी, 2023 को जैसलमेर में मरु महोत्सव शुरू हुआ। यह चार दिवसीय महोत्सव पर्यटन विभाग एवं जैसलमेर जिला प्रशासन के सहयोग से शुरू हुआ।

मरु महोत्सव के दौरान होने वाले विभिन्न कार्यक्रम—

- ◆ शोभायात्रा में राजस्थानी गीतों और लोकवाद्यों तथा नृत्यों की धूम रही।
- ◆ सजे-धजे ऊँटों, तिरंगा हाथ में लिए बीएसएफ की महिला जवानों और बालिकाओं ने रंग-बिरंगी पोशाकों में सुनहरा दृश्य प्रस्तुत किया।
- ◆ कच्छी घोड़ी, गैर, कालबेलिया आदि लोकनृत्य प्रस्तुत किए गए।
- ◆ स्थानीय व्यवसायियों, विभिन्न समाजों, संस्थाओं और शहरवासियों ने रंगोली-मांडने बनाए तथा पुष्प-वर्षा से अतिथियों का सत्कार किया।

Newspaper of 4 February, 2023

- 'कोटा महोत्सव' शुरू हुआ—

3 फरवरी, 2023 को कोटा में 'कोटा महोत्सव' की शुरुआत हुई। इस महोत्सव की बसंती महौल में घुले लोकरंग, दादा-पोता दौड़, रस्साकसी, साफा बंधन आदि प्रतियोगिताओं एवं विविध कार्यक्रमों सहित इंद्रधनुषी शुरुआत हुई।

इस महोत्सव का आगाज ब्रज क्षेत्र के प्रसिद्ध नृत्य बम रसिया की थाप के साथ हुआ।

गौरतलब है कि कोटा शिक्षा नगरी के नाम से जाना जाता है। इसे प्रदेश के पर्यटन केन्द्र के रूप में पहचान दिलाने के उद्देश्य से बड़े महोत्सव के रूप में मनाया जा रहा है।

- 'कैंसर जांच आपके द्वार' विशेष अभियान शुरू—

3 फरवरी, 2023 को राज्यपाल कलराज मिश्र ने 'कैंसर जांच आपके द्वार' विशेष अभियान को हरी झंडी दिखाई। यह अभियान कैंसर रोग के आरम्भिक लक्षणों के बारे में जागरूकता के उद्देश्य से भगवान महावीर कैंसर चिकित्सालय, जयपुर की ओर से शुरू किया गया है।



संजीव प्रकाशन, जयपुर

website : www.sanjivprakashan.com

Newspaper of 5 February, 2023

- अलवर के नौगांवा में कृषि महाविद्यालय भवन का शिलान्यास हुआ-

4 फरवरी, 2023 को सामाजिक न्याय एवं अधिकारिता मंत्री टीकाराम जूली ने अलवर के नौगांवा में कृषि महाविद्यालय के भवन का शिलान्यास किया। यह भवन ₹ 14.2 करोड़ की लागत से बनेगा।

- राजस्थान हाईकोर्ट के सीजे (मुख्य न्यायाधीश) पंकज मिथ्थल सुप्रीम कोर्ट के जज नियुक्त-

4 फरवरी, 2023 को केन्द्रीय विधि एवं न्याय विभाग ने राजस्थान हाईकोर्ट के सीजे पंकज मिथ्थल को सुप्रीम कोर्ट में जज नियुक्त किया है। सीजे पंकज मिथ्थल ने 14 अक्टूबर, 2022 को राजस्थान हाईकोर्ट के सीजे पद की शपथ ली थी। राजस्थान हाईकोर्ट के सीजे बनने से पूर्व पंकज मिथ्थल जम्मू-कश्मीर के सीजे थे।

Newspaper of 6 February, 2023

- नई दिल्ली स्थित बीकानेर हाउस में स्कल्पचर पार्क स्थापित-

नई दिल्ली स्थित बीकानेर हाउस को 'कल्चर हब' के रूप में विकसित किया जा रहा है। यहां 5 फरवरी, 2023 को स्कल्पचर पार्क का उद्घाटन किया गया। इस पार्क में आधुनिक एवं समकालीन कला और संस्कृति की झलक दिखाई देती है। इस स्कल्पचर पार्क की नींव 'इंडिया आर्ट फेयर' के दौरान रखी गयी थी।

- ◆ यह स्कल्पचर पार्क राजस्थानी कला, संस्कृति और विरासत को राष्ट्रीय और अंतर्राष्ट्रीय रूप से जोड़ेगा।
- ◆ बीकानेर हाउस में स्कल्पचर पार्क की शुरुआत के साथ ही कला, साहित्य, संस्कृति और विरासत से जुड़े मुद्दों पर प्रतिष्ठित हस्तियों के सानिध्य में 'बीकानेर हाउस डायलॉग्स' का आरंभ होना एक अनूठी पहल है।
- ◆ एक ओर ऐसे आयोजनों से युवा कलाकारों द्वारा समकालीन कला का प्रदर्शन किया जा रहा है वहीं दूसरी ओर स्कल्पचर पार्क में स्थापत्य कला को प्रदर्शित किया गया है।
- ◆ इस अवसर पर दिल्ली में राजस्थान की अतिरिक्त मुख्य सचिव एवं मुख्य आवासीय आयुक्त शुभ्रा सिंह ने कहा कि इस पार्क में दुनिया के प्रसिद्ध कलाकारों की कलाकृतियों और मूर्तियों को प्रदर्शित किया गया है।
- ◆ आवासीय आयुक्त धीरज श्रीवास्तव ने कहा कि 'इंडिया

संजीव : राजस्थान समसामयिकी फरवरी 2023

आर्ट फेयर' और बीकानेर हाउस के तत्वावधान में युवा पीढ़ी की बड़े पैमाने पर भागीदारी सुनिश्चित हो रही है तथा इससे कला साहित्य के भविष्य की दिशा का निर्धारण भी हो रहा है।

Newspaper of 7 February, 2023

- जयपुर में पहला यूथ एक्सीलेंस सेंटर खुलेगा-

युवाओं के लिए आधुनिक सुविधाओं युक्त राजस्थान का पहला यूथ एक्सीलेंस सेंटर जयपुर में खुलेगा। यह यूथ हॉस्टल 1527 स्क्वायर मीटर एरिया में ₹ 4.28 करोड़ की लागत से तैयार होगा।

- सौर ऊर्जा पम्प स्थापना; देश में राजस्थान प्रथम स्थान पर— राजस्थान सरकार द्वारा किसानों को खेतों में सोलर पम्प लगाने के लिए 60 प्रतिशत तक अनुदान देकर प्रोत्साहित किया जा रहा है।

- ◆ प्रदेश के किसान सिंचाई के लिए कृषि विद्युत कनेक्शन, डीजल चलित संयंत्रों अथवा अन्य वैकल्पिक साधनों पर निर्भर होने की बजाय सौर पम्प लगाने के लिए प्रेरित हो रहे हैं।
- ◆ सिंचाई में सुविधा होने से खेतों में उपज बढ़ी है और किसानों का विद्युत खर्च भी कम हुआ है, जिससे किसानों की आय में भी इजाफा हुआ है।
- ◆ कृषि क्षेत्र में सौर ऊर्जा पम्प संयंत्र स्थापित करने के लिए पूरे देश में प्रदेश एक मॉडल स्टेट बन चुका है, साथ ही राजस्थान सौर ऊर्जा पम्पों की स्थापना में देश में पहले पायदान पर है।
- ◆ सौर ऊर्जा पम्प परियोजना के तहत पिछले 4 वर्षों में 59,502 किसानों को संयंत्र स्थापित करने के लिए 982.95 करोड़ रुपये का अनुदान दिया गया है।
- ◆ मुख्यमंत्री अशोक गहलोत द्वारा कृषि राज्य बजट घोषणा 2022-23 में 2 वर्षों में एक लाख किसानों को सोलर पम्प स्थापित करने के लिए 500 करोड़ रुपये का अनुदान दिया जाना प्रस्तावित है।
- ◆ कृषि आयुक्त श्री कानाराम के अनुसार, राज्य सरकार द्वारा प्रदेश के अनुसूचित जाति व अनुसूचित जनजाति वर्ग के किसानों को 45 हजार रुपये का अतिरिक्त अनुदान तथा जनजातीय उप-योजना क्षेत्र में अनुसूचित जनजातियों के किसानों को 3 और 5 एक.पी. क्षमता के सौर पम्प संयंत्र पर शत प्रतिशत अनुदान दिए जाने का भी प्रावधान किया गया है।
- ◆ सोलर पम्प संयंत्र पर अनुदान प्राप्त करने के लिए



संजीव प्रकाशन, जयपुर

website : www.sanjivprakashan.com

- आवश्यक है कि कृषक द्वारा कृषि एवं उद्यानिकी फसलों में सिंचाई के लिए ड्रिप, मिनी स्प्रिंकलर, माइक्रो स्प्रिंकलर अथवा स्प्रिंकलर संयंत्र काम में लिया जा रहा हो।
- ◆ योजना के तहत उच्च उद्यानिकी तकनीक जैसे ग्रीनहाउस, शेडनेट हाउस और लो-टनल्स काम में लाने वाले कृषक भी अनुदान के लिए पात्र हैं। पात्र किसानों को 3 ए.पी., 5 ए.पी और 7.5 ए.पी के सौर ऊर्जा पम्प संयंत्र लगाने के लिए अनुदान दिया जा रहा है।
 - ◆ किसान राज किसान साथी पोर्टल पर आवश्यक दस्तावेजों के साथ ऑनलाइन आवेदन कर सकते हैं।

Newspaper of 9 February, 2023

- रणथम्भौर की मशहूर बाघिन मछली की बेटी कृष्णा की मौत हुई-

8 फरवरी, 2023 को रणथम्भौर की मशहूर बाघिन मछली की बेटी कृष्णा की मौत हो गई। वह टी-19 के नाम से जानी जाती थी।

बाघ-बाघिन की औसत उम्र करीब 15 साल के आस-पास होती है। कृष्णा बाघिन की उम्र 17 साल थी।

रणथम्भौर में बाघिन मछली ने सर्वाधिक 16 तथा उसकी बेटी बाघिन कृष्णा ने 12 शावकों को जन्म दिया।

Newspaper of 11 February, 2023

- मुख्यमंत्री अशोक गहलोत ने वर्ष 2023-24 के लिए विधानसभा में राज्य बजट पेश किया-

10 फरवरी, 2023 को मुख्यमंत्री अशोक गहलोत ने वर्ष 2023-24 के लिए विधानसभा में राज्य बजट प्रस्तुत किया। 2023-24 के लिए पेश किए गए बजट में 'बचत, राहत, बढ़त' थीम के अनुसार घोषणाएं की गईं।

बजट की प्रमुख घोषणाएँ निम्न रहीं-

- ◆ चिरंजीवी योजना में निःशुल्क इलाज की राशि 10 लाख से बढ़ाकर 25 लाख रुपये की गई।
- ◆ 76 लाख परिवारों को केवल 500 रुपये में घरेलू गैस सिलेंडर देने की घोषणा की गई।
- ◆ एक करोड़ खाद्य सुरक्षा योजना के परिवर्तन को मुफ्त अन्नपूर्णा खाद्य सामग्री के पैकेट दिए जाएंगे।
- ◆ राज्य के सभी बोर्ड, निगमों के कार्यक्रमों को पुरानी पेंशन योजना का लाभ मिलेगा।
- ◆ ग्रामीण व शहरी क्षेत्रों में एक-एक हजार नए महात्मा गांधी अंग्रेजी मीडियम राजकीय माध्यमिक विद्यालय खुलेंगे।

- ◆ ग्रामीण क्षेत्रों में सस्ता भोजन खिलाने के लिए 1,000 नई इंदिरा रसोई खुलेंगी।
- ◆ आंगनबाड़ी केंद्रों में 17 लाख बच्चों को प्रत्येक वर्ष निःशुल्क दो जोड़ी यूनिफॉर्म मिलेगी।
- ◆ लम्पी रोग से मृत दुधारू गोवंश के लिए 40 हजार रुपये की सहायता दी जाएगी।
- ◆ कामकाजी महिलाओं के बच्चों की देख-रेख के लिए 500 प्रियदर्शनी डे-केयर सेन्टर बनाए जाएंगे।
- ◆ प्रवासी राजस्थानियों के लिए इंटरनेशनल राजस्थानी कॉन्क्लेव का आयोजन होगा।
- ◆ 11 लाख किसानों को प्रतिमाह 2 हजार यूनिट तक बिजली मुफ्त मिलेगी।
- ◆ संविदा कार्यक्रमों को संविदा अवधि का अनुभव जोड़ते हुए नियमित करने की घोषणा की गई।
- ◆ घरेलू उपभोक्ताओं को 100 यूनिट तक बिजली फ्री और स्लैब के अनुसार छूट मिलेगी।
- ◆ युवाओं को सरकारी नौकरी में आवेदन के लिए बार-बार फीस से राहत मिलेगी। बन टाइम रजिस्ट्रेशन के बाद आवेदन निःशुल्क होगा।
- ◆ महिलाओं को रोडवेज की साधारण बसों के किराए में 50 प्रतिशत छूट मिलेगी तथा विद्यार्थी 75 कि.मी. तक का मुफ्त सफर कर सकेंगे।

वर्ष 2023-24 में क्षेत्रवार बजट खर्च

राजस्थान विधानसभा में प्रस्तुत वर्ष 2023-24 के बजट में विभिन्न योजनाओं पर 1.84 लाख करोड़ रुपये से अधिक का खर्च प्रस्तावित है। योजना मद में क्षेत्रवार खर्च का विवरण-

(राशि करोड़ रुपये में)

क्षेत्र	प्रस्तावित खर्च राशि	प्रतिशत
कृषि एवं संबद्ध सेवाएं	10,580.89	5.74
ग्रामीण विकास	19,891.47	10.79
विशेष क्षेत्र कार्यक्रम	660.5	0.36
सिंचाई एवं बाढ़ नियंत्रण	6,682.94	3.63
विद्युत	25,191.56	13.67
उद्योग एवं खनिज	2,069.18	1.12
परिवहन	11,233.12	6.1
वैज्ञानिक सेवाएं	26.33	0.01
सामाजिक-सामुदायिक सेवाएं	97,030.91	52.65
आर्थिक सेवाएं	6,531.66	3.54
सामान्य सेवाएं	4,413.01	2.39
योग	1,84,311.57	100



संजीव प्रकाशन, जयपुर

website : www.sanjivprakashan.com

अन्य घोषणाएँ –

- ◆ कोरोना से अनाथ हुए बच्चों को 18 वर्ष का होने पर सरकारी नौकरी मिलेगी।
- ◆ आरटीई के तहत छात्राओं के साथ अब छात्रों को भी 12वीं तक निःशुल्क शिक्षा मिलेगी।
- ◆ 1 करोड़ परिवारों को निःशुल्क राशन के साथ प्रतिमाह फ्री फूड पैकेट दिए जाएंगे।
- ◆ डीएलसी रेट हर साल 10% के बदले 5% ही बढ़ेगी।
- ◆ राजसमंद, जालोर व प्रतापगढ़ में मेडिकल कॉलेज बनेंगे।
- ◆ स्टार्ट-अप शुरू करने के लिए 25 लाख रुपए तक के लोन पर स्टाम्प शुल्क नहीं लगेगा।
- ◆ 30000 सफाई कर्मियों की भर्ती होगी तथा कर्मचारियों को वेतन वृद्धि के लिए 1 जनवरी या 1 जुलाई का विकल्प दिया जाएगा।
- ◆ 27 नए राजकीय कॉलेज, 20 नए कन्या महाविद्यालय, जयपुर में फैकल्टी डिवलपमेंट एकेडमी तथा हर जिला मुख्यालय में एक आईटीआई को सेंटर ऑफ एक्सीलेंस बनाए जाएंगे।
- ◆ बुजुर्गों को मिलने वाली न्यूनतम मासिक पेंशन को 500 रुपए से बढ़ाकर 1000 रुपए किया गया। प्रतिवर्ष 15% की वृद्धि होगी।
- ◆ नवीन युवा नीति बनाई जाएगी, जिसके तहत 500 करोड़ रुपए का युवा विकास एवं कल्याण कोष का गठन होगा। 100 मेंगा जॉब फेयर लगाए जाएंगे तथा 30000 छात्रों को मुख्यमंत्री अनुप्रति योजना में सहायता मिलेगी।
- ◆ किसानों के लिए सहकारी बैंकों से 3000 करोड़ रुपए के ब्याजमुक्त ऋण की घोषणा की। 1050 करोड़ रुपए की ब्याज सम्पत्ति दी जाएगी।
- ◆ 350 करोड़ रुपए से राजीव गांधी एविएशन यूनिवर्सिटी की स्थापना होगी।
- ◆ 300 करोड़ रुपए से एपीजे अब्दुल कलाम इंस्टीट्यूट ऑफ बायो टेक्नोलॉजी की स्थापना होगी।
- ◆ लक्खी मेले में जाने वाली रोडवेज बसों में श्रद्धालुओं को 50% किराए में छूट मिलेगी।
- ◆ किसानों को खेत पर मकान बनाने के लिए हाउसिंग लोन पर 5% ब्याज का अनुदान मिलेगा।
- ◆ पेपरलीक की घटनाओं पर प्रभावी रोकथाम के लिए स्पेशल टास्क फोर्स का गठन होगा।
- ◆ जिला मुख्यालय पर विवेकानन्द यूथ हॉस्टल बनेंगे, साथ ही ऑनलाइन एग्जाम सेंटर भी बनाए जाएंगे।

संजीव : राजस्थान समसामयिकी फरवरी 2023

- ◆ सभी ब्लॉक मुख्यालयों पर सावित्री बाई फुले वाचनालय व डिजिटल लाइब्रेरी की स्थापना की जाएगी।
- ◆ सिटी ट्रांसपोर्ट को मर्ज कर राजस्थान सिटी ट्रांसपोर्ट कॉरपोरेशन का गठन होगा। राज्य में 250 फास्ट ईवी चार्जिंग स्टेशन बनेंगे।
- ◆ श्रीगंगानगर के सादुलशहर में बस डिपो खोला जाएगा।
- ◆ जयपुर में ब्लू पॉटरी के लिए सेंटर ऑफ एक्सीलेंस बनेगा।
- ◆ उदयपुर में एयरकार्गो, बीकानेर और पचपदरा में आईटीलैंड कंटेनर डिपो बनेगा।
- ◆ 40 लाख दुधारू पशुओं का बीमा होगा।
- ◆ पहली बार अक्षय ऊर्जा की निकासी के लिए 11 हजार मेगावाट क्षमता का भड़ला बीकानेर बल्क पावर कॉरिडोर बनेगा।
- ◆ पर्यटन विकास कोष राशि 1000 करोड़ रुपए से बढ़ाकर 1500 करोड़ रुपए की गई।
- ◆ प्रत्येक जिले में एक-एक लवकुश वाटिका विकसित होगी।
- ◆ जमवारामगढ़ जयपुर में इंटीग्रेटेड रिसोर्स रिकवरी पार्क विकसित होगा।
- ◆ RUHS जयपुर में सेंटर फॉर पोस्ट कोविड रिहेबिलिटेशन सेंटर तथा इंस्टीट्यूट ऑफ रेस्प्रेटरी डिजीज बनेगा।
- ◆ जयपुर, जोधपुर और कोटा में साइकॉलोजिकल काउंसिल सेंटर्स बनेंगे।
- ◆ आयुर्वेद, योग व नेचुरोपैथी एकीकृत महाविद्यालय, चाकसू-जयपुर में 50 करोड़ रुपए की लागत से सेंटर ऑफ एक्सीलेंस इन पंचकर्म खुलेगा।
- ◆ प्रत्येक संभाग में सलीम दुर्गन्धी आवासीय स्पोर्ट्स स्कूल बनेंगे।
- ◆ ग्रामीण और शहरी क्षेत्रों में पंचायत एवं वार्ड स्तर पर महात्मा गांधी पुस्तकालय एवं संविधान केन्द्र बनेंगे।
- ◆ 500 पुलिस मोबाइल यूनिट्स का गठन होगा।
- ◆ कोटा संभाग में माइनिंग यूनिवर्सिटी बनेगी।
- ◆ जोधपुर में मारवाड़ मेडिकल यूनिवर्सिटी बनेगी।
- ◆ डाटा स्टोरेज के लिए सेंट्रलाइज्ड डाटा लेक स्थापित होगा।
- ◆ कृषि स्नातक युवाओं को 1,000 ड्रोन के लिए 4-4 लाख रुपए दिए जाएंगे।
- ◆ कर निर्धारण के लिए आर्टिफिशियल इंटेलिजेंस आधारित ई-टैक्स ऑफिस सॉफ्टवेयर प्लेटफॉर्म विकसित किया जाएगा।
- ◆ बुजुर्ग माता-पिता को प्रोपर्टी गिफ्ट करने पर स्टाम्प छ्यूटी नहीं लगेगी। केवल रजिस्ट्रेशन शुल्क देना होगा।



संजीव प्रकाशन, जयपुर

website : www.sanjivprakashan.com

Newspaper of 12 February, 2023

- सोलर पैनल लगाकर बिजली उत्पादन और खपत करने वाले विद्युत उपभोक्ताओं की बिजली बिल में इलेक्ट्रिसिटी डियूटी 60 पैसे से घटाकर 40 पैसे प्रति यूनिट की गई – हाल ही में राज्य सरकार ने घर, ऑफिस तथा औद्योगिक इकाई में सोलर पैनल लगाकर बिजली उत्पादन और खपत करने वाले विद्युत उपभोक्ताओं के बिजली बिल में इलेक्ट्रिसिटी डियूटी 60 पैसे से घटाकर 40 पैसे प्रति यूनिट की है। वर्तमान में राज्य में करीब 853 मेगावाट क्षमता के रूफटॉप सोलर प्लांट तथा 260 मेगावाट क्षमता के कैप्टिव सोलर प्लांट हैं। इनसे सालाना लगभग 165 करोड़ यूनिट बिजली बन रही है।

Newspaper of 13 February, 2023

- प्रधानमंत्री नरेन्द्र मोदी ने दिल्ली-मुम्बई एक्सप्रेस वे के दिल्ली-दौसा-लालसोट खंड का लोकार्पण किया – 12 फरवरी, 2023 को प्रधानमंत्री नरेन्द्र मोदी ने दिल्ली-मुम्बई-एक्सप्रेस वे के पहले फेज (247 कि.मी.) दिल्ली-दौसा-लालसोट खंड का दौसा के धनावड़ गांव में लोकार्पण किया। दिल्ली-मुम्बई एक्सप्रेस वे से संबंधित महत्वपूर्ण तथ्य –
 - ◆ दिल्ली-मुम्बई एक्सप्रेस-वे की कुल लम्बाई 1355 कि.मी. है। अभी यात्रा में 24 घंटे लगते हैं, एक्सप्रेस-वे से 12 घंटे लगेंगे।
 - ◆ पहले फेज (247 कि.मी.) की शुरुआत हुई है, जिससे जयपुर से दिल्ली के बीच की दूरी 3 घंटों में पूरी होगी। अभी 5-6 घंटे लगते हैं।

नोट–पीएम मोदी ने निम्न का भी शिलान्यास किया–

- ◆ 4 लेन वाला 67 कि.मी. का बांदीकुई-जयपुर लिंक रोड
- ◆ 6 लेन वाली 86 कि.मी. की कोटपुतली-अलवर-दिल्ली मुम्बई इंटरचेंज नेशनल एक्सप्रेस परियोजना।
- ◆ 2 लेन वाले पक्के किनारे (पेव्ड शोल्डर) लालसोट-करौली सेक्शन के।

- कोटा में कोचिंग हब बनेगा; केन्द्र सरकार ने ₹ 600 करोड़ जारी किए –

कोचिंग संस्थानों को एक ही परिसर में लाने के लिए कोटा के रानपुर में कोचिंग हब बनाया जाएगा। हाल ही में केन्द्र सरकार के अरबन रिफॉर्म्स (शहरी सुधार) प्रोजेक्ट में कोटा

को शामिल किया गया है। कोचिंग हब के लिए केन्द्र सरकार की ओर से ₹ 600 करोड़ जारी किए गए हैं तथा इतनी ही राशि राज्य सरकार भी उपलब्ध करवाएगी।

Newspaper of 14 February, 2023

- सामाजिक सुरक्षा पेंशनर का भौतिक सत्यापन मोबाइल ऐप से होगा; राजएसएसपी मोबाइल ऐप लॉन्च किया गया; घर बैठे सामाजिक सुरक्षा पेंशनर सत्यापन करवा सकेंगे – 13 फरवरी, 2023 को सामाजिक सुरक्षा पेंशन के पेंशनरों के भौतिक सत्यापन को आसान बनाते हुए सामाजिक न्याय एवं अधिकारिता मंत्री टीकाराम जूली ने इसके लिए राजएसएसपी मोबाइल ऐप लॉन्च किया। सामाजिक सुरक्षा पेंशनधारियों के लिए यह सुविधा प्रदान करने वाला राजस्थान भारत में पहला राज्य बन गया है। इस ऐप के जरिए राज्य में लगभग 94 लाख सामाजिक सुरक्षा पेंशनधारी घर बैठे अपना भौतिक वार्षिक सत्यापन करवा सकेंगे। यह सुविधा निःशुल्क उपलब्ध होगी।

राजएसएसपी मोबाइल ऐप से संबंधित महत्वपूर्ण तथ्य –

- ◆ नए ऐप के माध्यम से लाभार्थियों के आधार डाटा आधारित फेस रिकॉर्डेशन तकनीक का प्रयोग करते हुए पेंशनर्स का वार्षिक सत्यापन किया जाएगा।
- ◆ प्रथम चरण में इसमें पेंशनर को घर बैठे मोबाइल ऐप के माध्यम से वार्षिक सत्यापन की सुविधा प्रदान की गई है।
- ◆ इस ऐप पर पेंशनर की पात्रता और पेंशन लेजर की जानकारी भी उपलब्ध होगी।
- ◆ दूसरे चरण में ऐप के जरिये घर से ही पेंशन के लिए आवेदन करने की सुविधा उपलब्ध कराई जाएगी।
- ◆ ऐप से सत्यापन की सम्पूर्ण प्रक्रिया में एक मिनट से भी कम समय लगता है।
- ◆ ऐप एनआईसी, सूचना प्रौद्योगिकी एवं संचार विभाग तथा आधार पोर्टल के सहयोग से विकसित किया गया है।

वार्षिक भौतिक सत्यापन राजएसएसपी ऐप के जरिए निम्न प्रकार होगा –

- ◆ सबसे पहले एन्ड्रॉइड मोबाइल पर राज-एसएसपी ऐप के साथ फेसर-आरडी ऐप इन्स्टॉल करना होगा।
- ◆ मोबाइल नम्बर दर्ज कर ओटीपी के जरिए फोन नंबर को सत्यापित करना होगा।
- ◆ इसके उपरान्त पेंशनर का पीपीओ नम्बर दर्ज करना होगा।
- ◆ पेंशनर का नाम, पिता/पति का नाम, योजना का नाम, आधार नम्बर आदि अपने-आप प्रदर्शित होगा।
- ◆ फेस कैचर पर क्लिक करने के बाद मोबाइल के आगे अथवा पीछे वाले कैमरे के द्वारा पेंशनर का लाइव फोटो कैचर किया जाएगा।
- ◆ फोटो कैचर करते समय पेंशनर को स्वयं की आंखें टिमटिमानी होगी।



संजीव प्रकाशन, जयपुर

website : www.sanjivprakashan.com

- ◆ आधार पोर्टल से पेंशनर का फोटो सत्यापित होने के उपरान्त पेंशनर के वार्षिक भौतिक सत्यापन की प्रक्रिया पूर्ण हो जाती है।
- ◆ पेंशनर के अत्यधिक वृद्ध होने अथवा मोतियाबिन्द का ऑपरेशन करवा चुके पेंशनर को ऐप के जरिए सत्यापन प्रक्रिया में कुछ अधिक समय लग सकता है।

Newspaper of 16 February, 2023

- राज्य में प्री-प्राइमरी कक्षाओं में पहली बार शिक्षा का अधिकार; निजी विद्यालयों में प्रवेश के लिए ऑनलाइन लॉटरी जारी-

15 फरवरी, 2023 को राज्य में राजस्थान के गैर-सरकारी स्कूलों की प्री-प्राइमरी कक्षाओं में सत्र 2022-23 में प्रवेश सुनिश्चित कराए जाने के लिए अनिवार्य बाल शिक्षा का अधिकार अधिनियम (आरटीई) के तहत प्रवेश के लिए शिक्षा संकुल में लॉटरी निकाली गई। यह लॉटरी भारत सरकार की एजेंसी NIC द्वारा तैयार सिस्टम पर ऑनलाइन निकाली गई। इस तरह राज्य में प्री-प्राइमरी कक्षाओं में पहली बार शिक्षा के अधिकार के तहत प्रवेश हुए हैं।

Newspaper of 17 February, 2023

- विज्ञान संचार के क्षेत्र में उत्कृष्ट योगदान के लिए पत्रकार तरुण कुमार जैन को राष्ट्रीय पुरस्कार मिला-

हाल ही में राष्ट्रीय विज्ञान एवं प्रौद्योगिकी संचार परिषद्, विज्ञान एवं केन्द्रीय प्रौद्योगिकी मंत्रालय की ओर से विज्ञान संचार के क्षेत्र में उत्कृष्ट कार्य करने के लिए इस वर्ष का राष्ट्रीय पुरस्कार जयपुर के पत्रकार तरुण कुमार जैन को मिला है। यह पुरस्कार उन्हें राष्ट्रीय विज्ञान दिवस (28 फरवरी) को दिया गया जिसमें पुरस्कारस्वरूप 2 लाख रुपये व ट्रॉफी दी गई।

- मुख्यमंत्री अशोक गहलोत ने बजट भाषण के जबाब के दौरान नवीन घोषणाएं की-

16 फरवरी, 2023 को बजट भाषण के जबाब के दौरान मुख्यमंत्री अशोक गहलोत ने कई नवीन घोषणाएं की। ये घोषणाएं निम्न हैं-

- ◆ इस वर्ष एक लाख नई भर्तियाँ होगी।
- ◆ चिरंजीवी योजना में अब कई गंभीर बिमारियों में राज्य के बाहर भी उपचार करवाया जा सकेगा।
- ◆ जयपुर में इलेक्ट्रिक वाहनों व जोधपुर में नवीकृत ऊर्जा के लिए सेंटर ऑफ एक्सीलेंस खोले जाएंगे।

संजीव : राजस्थान समसामयिकी फरवरी 2023

- ◆ महाराव शेखाजी आर्ड फोर्स एकेडमी सीकर में खुलेगी।
- ◆ संभाग स्तर पर एक उच्च माध्यमिक विद्यालय में डिफेंस सर्विस प्रिपेटरी इंस्टीट्यूट की स्थापना होगी।
- ◆ श्रीगंगानगर स्पीनिंग मिल फिर से शुरू होगी।
- ◆ जमीन, बजरी और लोन माफिया पर कार्रवाई के लिए एसओजी के अंतर्गत स्पेशल टास्क फोर्स बनेगा।
- ◆ बीकानेर में आईस्टार्ट एजुकेशन हब खुलेगा।
- ◆ जयपुर के कुलिश स्मृति वन की तर्ज पर नींदड़-बेनाड़ क्षेत्र और कालवाड़ रोड पर जैव विविधता वन बनेगा।
- ◆ सड़क निर्माण एवं आधारभूत कार्य के लिए 1900 करोड़ रुपए जारी किए गए।
- ◆ उड़ान योजना के लिए आगामी वर्ष में 100 करोड़ रुपए का बजट दिया जाएगा।
- ◆ राज्य कर्मचारी की मृत्यु पर विवाहित निःशक्त पुत्र-पुत्री को पारिवारिक पेंशन मिलेगी।
- ◆ नायब तहसीलदार, नसिंग अधीक्षक पद अब राजपत्रित श्रेणी में होंगे।
- ◆ कुष्ठ रोग मुक्त विशेष योग्यजनों को रोडवेज बसों में निःशुल्क यात्रा का लाभ मिलेगा।
- ◆ एमएसएमई इकाइयों में निःशुल्क एनर्जी ऑडिट, एनर्जी एफिसिएंसी उपकरण लगाने पर 1% छूट मिलेगी।
- ◆ महात्मा गांधी इंगिलिश मीडियम स्कूलों में 50 करोड़ रुपये से प्री-स्कूल एजुकेशन के लिए प्ले एलिमेंट्स का निर्माण होगा।
- ◆ 4 हजार उच्च माध्यमिक विद्यालयों में 256 करोड़ रुपए से कम्प्यूटर लैब बनाई जाएगी।
- ◆ 350 ब्लॉक मुख्यालयों पर इंगिलिश लैंग्वेज लैब के लिए 20 करोड़ रुपये जारी किए जाएंगे।
- ◆ हवामहल क्षेत्र में राजकीय उर्दू बीएड कॉलेज खोला जाएगा।
- ◆ सीकर में मिनी सचिवालय बनेगा।
- ◆ अजमेर व दौसा में दो एडीएम कार्यालय होंगे।
- ◆ जोधपुर में दो एसडीएम ऑफिस होंगे।
- ◆ 8 नई नगरपालिकाएँ बनेंगी जिनमें निम्न हैं-
 - सावर (अजमेर)
 - देवी (बूंदी)
 - खेरनी (सवाईमाधोपुर)
 - दूनी (टोंक)
 • नौगांवा (अलवर)
 - लवाण (दौसा)
 - फागी (जयपुर)
 - वल्लभनगर (उदयपुर)
- ◆ 2 नगरपालिकाओं खरथल (अलवर) व नीमकाथाना (सीकर) को क्रमोन्नत किया गया गया है।
- ◆ नवाचार करने वाले अफसर-कर्मचारियों को उत्कृष्ट पुरस्कार दिया जाएगा।
- ◆ अलवर में एक कैंप कोर्ट व एक पोक्सो कोर्ट को मंजूरी दी गई।



संजीव प्रकाशन, जयपुर

website : www.sanjivprakashan.com

- ◆ राजकीय महाविद्यालयों में 20 छात्रावास खुलेंगे।
- ◆ पर्यटकों की सहायता व सुरक्षा के लिए 5000 पर्यटक मित्र बनाए जाएंगे।
- ◆ महात्मा गांधी इंग्लिश मीडियम विद्यालय में गुणवत्तापूर्ण शिक्षा के लिए बेहतर कार्ययोजना और रणनीति तैयार करने के लिए एक विशेषज्ञ समिति का गठन किया जाएगा।
- ◆ राज्य में 18 नए खेल स्टेडियम बनाए जाएंगे।

Newspaper of 18 February, 2023

■ राज्य में 1035 नए पटवार मण्डल बनेंगे—

हाल ही में राज्य सरकार ने राज्यभर में 1035 नए पटवार मण्डल बनाने का निर्णय लिया है। इसकी घोषणा राजस्व मंत्री रामलाल जाट ने की। गौरतलब है कि वर्तमान में प्रदेश में लगभग 10,900 पटवारी कार्यरत हैं।

■ पंचायती राज में जनप्रतिनिधियों के भर्तों में 15% बढ़ोतरी होगी—

राज्य बजट 2023-24 में पंचायती राज्य में जन प्रतिनिधियों के मानदेय में 15% की वृद्धि प्रस्तावित है।

Newspaper of 19 February, 2023

■ अलवर जिला प्रशासन का नवाचार 'रास्ता खोलो अभियान' शुरू हुआ—

हाल ही में अलवर जिला प्रशासन द्वारा आम रास्तों को खोलने के लिए नवाचार करते हुए 'रास्ता खोलो अभियान' शुरू किया गया है। इसके अन्तर्गत जिला कलेक्टर डॉ. जितेन्द्र कुमार सोनी के अनुसार, सभी उपखण्डों में उपखण्ड अधिकारियों की अगुवाई में ग्रामवासियों से समझाइश कर उनकी सहमति से वर्षों से बन्द रास्तों को खुलवाया जा रहा है।

इस नवाचार के तहत—

- ◆ अब तक कुल 99 प्रकरणों में लगभग 45 किलोमीटर के रास्ते खुलवाए जा चुके हैं।
- ◆ यह अभियान आमजन एवं काश्तकारों के सुगम आवागमन के लिए शुरू किया गया है।
- ◆ बेटी बचाओ, बेटी पढ़ाओं के ध्येय को और मजबूत करने के लिए अभियान के दौरान खोले जा रहे रास्तों पर बिटिया गौरव पट्टिका लगाई जा रही है।
- ◆ इन रास्तों के खुलने से सैकड़ों परिवारों को अपने खेत तक पहुंचने का रास्ता मिलेगा।
- ◆ इस अभियान से रास्तों को लेकर गांव वालों के बीच होने वाले विवाद भी समाप्त हो रहे हैं।

■ राजस्थान का पुष्कर देश का पहला नेट जीरो ग्रीन टाउन बनेगा; पूरा शहर सफेद रंग में दिखेगा तथा विश्व की सबसे ऊँची 100 मीटर की ऊँट की प्रतिमा लगेगी—

राजस्थान सरकार पुष्कर को वेटिकन सिटी की तर्ज पर विकसित करने की योजना बना रही है। इसके लिए 1 मार्च, 2023 से कार्य प्रारम्भ हो रहा है तथा इस पर ₹ 500 करोड़ खर्च किए जाएंगे। यहां अध्यात्म और पर्यटन दोनों का समावेश होगा। इस तरह पुष्कर देश का पहला ऐसा टाउन होगा, जो पूरी तरह से सौर ऊर्जा (नेट जीरो ग्रीन टाउन) से संचालित होगा। अभी तक देश में केवल नेट जीरो बिल्डिंग बन रही हैं। पुष्कर सरोवर में जगतपिता ब्रह्मा और सावित्री की पुष्कर सरोवर में 50 फीट ऊँची सफेद पत्थर की मूर्ति बनेगी।

पुष्कर में निम्न परिवर्तन होंगे—

पुष्कर सरोवर के 52 घाट एक जैसे बनेंगे

- ◆ सरोवर में ब्रह्माजी की 60 फीट ऊँची मूर्ति लगेगी। मूर्ति का स्पेशल इफेक्ट दिया जाएगा। ब्रह्माजी सरोवर में कमल बिखेरते नजर आएंगे।
 - ◆ सभी 52 घाट एक जैसे बनेंगे। घाटों और सरोवर को काशी की तर्ज पर विकसित करेंगे। सीढ़ियाँ विशेष पत्थर की होंगी।
 - ◆ घाटों पर श्रीराम-सीता, लक्ष्मण द्वारा पिता राजा दशरथ के पिंडदान करते, अर्जुन, नंदा, सरस्वती, विश्वामित्र, सप्तऋषि और मेनका के स्कल्पचर बनेंगे।
 - ◆ परिक्रमा मार्ग पर कांच का कॉरिडोर बनेगा, जिस पर पुष्कर से जुड़ी पौराणिक गाथाएं और चित्र अंकित किए जाएंगे। कॉरिडोर में आने-जाने वालों को भजन भी सुनाई दे, इसके लिए म्यूजिक सिस्टम लगाएंगे। 84 और 24 कोस की परिक्रमा के मार्ग में आने वाले मंदिरों का जीर्णोद्धार होगा।
 - ◆ घाटों पर सभी टिनशेड हटाए जाएंगे और उनकी जगह नक्काशीदार छतरियां लगाएंगी।
 - ◆ सरोवर का जलस्तर 15 फीट ही रखा जाएगा। इसके लिए कैचमेंट एरिया से आने वाले फीडर में छोटे-छोटे डैम बनाए जाएंगे। जब सरोवर का जलस्तर घटेगा तो इन डैम से पानी छोड़ा जाएगा।
- ऐसी होगी पुष्कर टूरिस्ट ग्रीन सिटी सिटी; इवी को प्राथमिकता**
- ◆ पुष्कर शहर के सभी साढ़े चार मकानों को एक ही सीध में रखा जाएगा। अतिक्रमण हटेंगे। खिड़की, दीवार, दरवाजे सभी सफेद रंग के होंगे।
 - ◆ पुष्कर की गलियों को वेटिकन सिटी और वेनिस की तरह लुक दिया जाएगा। गलियाँ बन-वे रहेंगी। यानी जिन गलियों से आएंगे, उससे वापस लौट नहीं सकते।



संजीव प्रकाशन, जयपुर

website : www.sanjivprakashan.com

- ◆ शहर के भीतर पेट्रोल-डीजल की गाड़ियां नहीं चलेंगी। आम लोग हों या पर्यटक, सभी को इं-व्हीकल से ही चलना होगा।
- ◆ यूरोप की तर्ज पर ट्रॉम चलाई जाएगी। पर्यटकों को पूरा शहर घुमाने की प्लानिंग की जा रही है।
- ◆ मैसूर की तर्ज पर यहां की गलियों का एक्यूआई (प्रदूषण स्तर) सरकार 8-10 ही करना चाहती है ताकि यात्रियों को प्रदूषण से मुक्ति मिल सके।
- ◆ पुष्कर मंदिर परिसर के बाहर अलग से वाटर फ्रंट लेक बनाई जाएगी जिसके चारों ओर चौपाटी और गार्डन डबलप किया जाएगा। लेजर और वाटर शो के आयोजन होंगे।
- ◆ सरोवर के परिक्रमा मार्ग पर बार कोड व पिलर नंबर लिखे जाएंगे। बार कोड स्कैन करते ही पुष्कर की धार्मिक मान्यता, पर्यटन स्थलों की जानकारी यात्रियों को मिलेगी।
- ◆ यह देश का पहला ऐसा टाउन होगा, जो पूरी तरह नेट जीरो ग्रीन टाउन होगा। सोलर एनर्जी से पूरे शहर में बिजली सप्लाई होगी। खुद ही बिजली बनाएंगे और सप्लाई करेंगे।
- ◆ बाहर से आने वालों के लिए अलग से बस एंड पब्लिक ट्रांसपोर्ट पार्किंग बनाई जाएगी। यह पूरी तरह टेक्नोलॉजी बेस्ड होगा। नेट के जरिए आप अपने वाहन पर नजर रख सकते हैं।
- ◆ कार क्लब भी बनाएंगे। इस क्लब से टूरिस्ट को इलेक्ट्रिक कार में बैठाकर ट्रॉम के निकटवर्ती स्टेशन तक छोड़ेंगे।
- ◆ टूरिस्ट इंफॉर्मेशन सेंटर भी बनाया जाएगा। यहां पर्यटकों को पुष्कर से जुड़ी पूरी जानकारी दी जाएगी। यदि यात्रा पर आने वाला कोई बीमार पड़ जाता है तो उन्हें हॉस्पिटल आदि की जानकारी तथा मदद मिलेगी।

Newspaper of 20 February, 2023

■ जोधपुर में 25वां राष्ट्रीय लोकानुरंजन मेला शुरू हुआ-

18 फरवरी, 2023 को मुख्यमंत्री अशोक गहलोत ने जोधपुर के अशोक उद्यान में राजस्थान संगीत नाटक अकादमी द्वारा आयोजित 25वें लोकानुरंजन मेले का उद्घाटन किया। इस उद्घाटन के साथ-साथ उन्होंने राजस्थान संगीत नाटक अकादमी की त्रैमासिक पत्रिका 'रंगयोग' के 29वें अंक का विमोचन भी किया।

■ खेलो इंडिया यूथ गेम्स पदक तालिका में राजस्थान चौथे स्थान पर रहा; कुल 48 पदक जीते-

राजस्थान ने खेलों इंडिया यूथ गेम्स की पदक तालिका में

संजीव : राजस्थान समसामयिकी फरवरी 2023

चौथा स्थान हासिल किया है। इस खेलो इंडिया यूथ गेम्स में राज्य के खिलाड़ियों ने कुल 48 पदक प्राप्त किए हैं, जो कि ऐतिहासिक उपलब्धि है।

गौरतलब है कि गत वर्ष राजस्थान ने दसवां स्थान हासिल किया था।

■ मुख्यमंत्री अशोक गहलोत ने राजीव गांधी लिफ्ट कैनाल फेज-3 का शिलान्यास किया; इससे पश्चिमी राजस्थान के जिलों को 30 वर्षों तक पेयजल आपूर्ति हो सकेगी।

19 फरवरी, 2023 को मुख्यमंत्री अशोक गहलोत ने ₹ 1799 करोड़ लागत की राजीव गांधी लिफ्ट नहर के तृतीय चरण का शिलान्यास किया।

तृतीय चरण में मुख्य नहर के समानान्तर सम्पूर्ण लम्बाई में पाइपलाइन और चार पम्पगृहों की प्रस्तावित योजना को पूर्ण कराया जाना है। इस चरण का कार्य 20 मई, 2025 तक पूर्ण किया जाना प्रस्तावित है। यह कार्य पूर्ण हो जाने पर वर्तमान राजीव गांधी लिफ्ट नहर और प्रस्तावित पाइपलाइन द्वारा सम्मिलित रूप से कुल 1,030 एमएलडी पेयजल की आपूर्ति की जा सकेगी।

इस परियोजना से जोधपुर शहर के साथ ही, फलोदी, पीपाड़, बिलाड़ा, भोपालगढ़ और समदड़ी कस्बे तथा जोधपुर जिले के 1,830 गांव, बाड़मेर के 211 गांव और पाली के 126 गांवों को मिलाकर कुल 2,167 गांवों की वर्ष 2054 की लगभग 80 लाख अधिकलिप्त जनसंख्या को लाभान्वित किया जा सकेगा। इससे 69.79 करोड़ लीटर से अधिक प्रतिदिन की शुद्ध पेयजल मांग पूरी की जाएगी। तृतीय चरण पूर्ण होने पर इंदिरा गांधी नहर से जल आहरण क्षमता बढ़कर 420 क्यूसूके हो जाएगी। परियोजना से जोधपुर जिले के अंतर्गत संस्थागत एवं व्यापारिक क्षेत्र की पेयजल मांग 4.93 करोड़ लीटर प्रतिदिन, औद्योगिक (रीको) क्षेत्र के लिए 4.30 करोड़ लीटर प्रतिदिन तथा रोहट में विकसित हो रहे दिल्ली-मुर्बई इंडस्ट्रियल कॉरिडोर के लिए 6 करोड़ लीटर पेयजल की प्रतिदिन पूर्ति हो सकेगी।

Newspaper of 21 February, 2023

■ मुख्यमंत्री अशोक गहलोत ने जोधपुर में व्यास मेडिसिटी का लोकार्पण किया-

20 फरवरी, 2023 को मुख्यमंत्री अशोक गहलोत ने जोधपुर में व्यास मेडिसिटी का लोकार्पण किया, इससे आमजन को बेहतर सेवाएं मिल सकेंगी।



संजीव प्रकाशन, जयपुर

website : www.sanjivprakashan.com

■ राजस्थान हाउंसिंग बोर्ड (RHB) कमिशनर को ग्लोबल सीएसआर एक्सीलेंस एवं लीडरशिप अवार्ड मिला-

हाल ही में मुम्बई में वर्ल्ड सर्टेनेबिलिटी संस्था ने राजस्थान आवासन मण्डल के आयुक्त (कमिशनर) पवन अरोड़ा को 'ग्लोबल सीएसआर एक्सीलेंस एण्ड लीडरशिप' अवार्ड और टाइम्स समूह की वर्ल्ड एचआरडी कंप्रेस ने 'विजनरी लीडर' से सम्मानित किया है।

गौरतलब है कि पिछले चार वर्षों में राजस्थान आवासन मण्डल को कुल 12 अवार्ड मिल चुके हैं। इनमें स्कॉच अवार्ड-2021, अवार्ड ऑफ एक्सीलेंसी, नेशनल रियल एस्टेट ड्वललपमेंट काउंसिल द्वारा सम्मान, नेशनल हाउसिंग अवार्ड, आईबीसी और स्टार ऑफ गवर्नेंस-गोल्ड अवार्ड आदि हैं।

Newspaper of 23 February, 2023

■ राजस्थान सरकार ने बाल गोपाल योजना का दायरा बढ़ाया; आगामी वित्त वर्ष में प्रतिदिन दूध मिलेगा-

राज्य में कक्षा 1 से 8 तक के बच्चों को सप्ताह में दो दिन (बुधवार व शुक्रवार) दूध देने की बाल गोपाल योजना का राज्य सरकार ने दायरा बढ़ाते हुए प्रतिदिन कर दिया है। बाल गोपाल योजना 29 नवम्बर, 2022 से शुरू की गई थी।

बाल गोपाल योजना से संबंधित मुख्य तथ्य-

- ◆ इस योजना में वर्तमान में लगभग 69 लाख से अधिक स्कूल के विद्यार्थी लाभान्वित हो रहे हैं।
- ◆ इस योजना से बच्चों में कुपोषण की समस्या का समाधान होगा तथा उनका समुचित शारीरिक एवं मानसिक विकास हो सकेगा।
- ◆ कक्षा 1 से 5 के विद्यार्थियों को 15 ग्राम मिल्क पाउडर से 150 मिली लीटर और कक्षा 6-8 के विद्यार्थियों को 20 ग्राम मिल्क पाउडर से 200 मिली लीटर तैयार दूध उपलब्ध करवाया जा रहा है।
- ◆ इस योजना से राजकीय विद्यालयों में विद्यार्थियों की उपस्थिति में अपेक्षाकृत बढ़ाती हुई है। तथा स्कूलों में नामांकन बढ़ाने तथा ड्रॉपआउट रोकने में भी मदद मिल रही है।
- ◆ दूध की गुणवत्ता की जांच के लिए एक अध्यापक, एक अभिभावक और विद्यालय समिति सदस्य द्वारा पोषाहार की भाँति दूध को चखा जाता है।
- ◆ राज्य सरकार ने बीते वर्ष योजना के लिए 476.44 करोड़ रुपये का प्रावधान किया था। मुख्यमंत्री अशोक गहलोत ने वर्ष 2023-24 के लिए इसे बढ़ाकर 1,000 करोड़ रुपये करने की घोषणा की है।

- ◆ इस योजना के लिए मिल्क पाउडर राजस्थान को-ऑपरेटिव डेयरी फेडरेशन लिमिटेड (आरसीडीएफ) द्वारा उपलब्ध कराया जा रहा है।

Newspaper of 24 February, 2023

■ राज्य में अजमेर-भटिंडा-जामनगर एक्सप्रेस-वे पर 11 सौर ऊर्जा प्लांट लगेंगे, जिससे 27.43 मेगावाट बिजली का उत्पादन हो सकेगा-

हाल ही में जोधपुर डिस्कॉम एवं नेशनल हाइवे लॉजिस्टिक्स मैनेजमेंट के बीच एमओयू हुआ है, जिसके तहत राज्य में अजमेर-भटिंडा-जामनगर एक्सप्रेस-वे किनारे-किनारे, हनुमानगढ़, बीकानेर और जोधपुर में 11 सौर ऊर्जा प्लांट विकसित किए जाएंगे।

- ◆ यह कार्ययोजना जोधपुर विद्युत वितरण निगम (डिस्कॉम), भारत सरकार के सङ्क तथा परिवहन और राजमार्ग मंत्रालय तथा नेशनल हाइवे लॉजिस्टिक्स मैनेजमेंट लिमिटेड (एनएच-एलएमएल) के माध्यम से पूरी की जाएगी।
- ◆ यह योजना पब्लिक प्राइवेट पार्टनरशिप (पीपीपी) के आधार पर विकसित की जाएगी।
- ◆ योजना के तहत राष्ट्रीय राजमार्ग और एक्सप्रेस हाइवे के किनारे सौलर पैनल लगेंगे।
- ◆ प्रदेश में छह स्थानों पर 11 सौर ऊर्जा प्लांट स्थापित होंगे।
- ◆ सौर कृषि आजीविका योजना (पीएम कुसुम) के तहत इनसे 27.43 मेगावाट बिजली का उत्पादन हो सकेगा।
- ◆ हनुमानगढ़ के कोल्हा गांव, बीकानेर जिले के मलकीसर, गोपल्यान रोड, नौरांगदेसर एवं रासीसर गांव तथा जोधपुर के भीकमकोर गांव में सौलर प्लांट स्थापित होंगे।
- ◆ नए ऊर्जा प्लांट 8 अलग-अलग सब स्टेशन से जुड़ेंगे।

■ मुख्यमंत्री अशोक गहलोत ने प्रदेश के ग्रामीण सड़कों-पुलों के लिए ₹ 1745.73 करोड़ स्वीकृत किए-

हाल ही में मुख्यमंत्री अशोक गहलोत ने प्रदेश में ग्रामीण सड़कों एवं पुलों के निर्माण एवं सुदृढ़ीकरण के लिए 1,745.73 करोड़ रुपये की स्वीकृति दी है। इस निर्णय से लगभग 2,369 किलोमीटर लम्बाई की सड़कों तथा 3,369 मीटर लम्बाई के पुलों का निर्माण होगा।

Newspaper of 25 February, 2023

■ डॉ. दिनेश माथुर को लाइफटाइम अचीवमेंट अवार्ड से सम्मानित किया गया-

हाल ही में मुम्बई में त्वचा रोग विशेषज्ञों के अन्तर्राष्ट्रीय सम्मेलन डर्माकोन 2023 के अन्तर्गत त्वचा तथा कुष्ठ रोग के



संजीव प्रकाशन, जयपुर

website : www.sanjivprakashan.com

क्षेत्र में उत्कृष्ट योगदान के लिए डॉ. दिनेश माथुर को लाइफटाइम अचीवमेंट अवार्ड से सम्मानित किया गया।

- ‘टूरिज्म एण्ड सर्वे अवार्ड’ समारोह में राज्य को ‘बेस्ट इमर्जिंग डेस्टिनेशन’ और ‘मोस्ट सीनिक रोड’ अवार्ड मिले-

हाल ही में नई दिल्ली में आयोजित ‘टूरिज्म एण्ड सर्वे अवार्ड’ समारोह में राजस्थान प्रदेश को ‘बेस्ट इमर्जिंग डेस्टिनेशन’ और ‘मोस्ट सीनिक रोड’ अवार्ड मिले हैं। यिहिन्मानकों के आधार पर राजस्थान को इन पुरस्कारों के लिए चुना गया है।

- श्रीगंगानगर जिले में ग्राम पंचायत भादवावाला पहली ‘चिरंजीवी ग्राम पंचायत’ घोषित हुई-

राजस्थान के श्रीगंगानगर जिले में ग्राम पंचायत भादवावाला पहली ‘चिरंजीवी ग्राम पंचायत’ घोषित हुई है। इस ग्राम पंचायत में सभी परिवार ‘मुख्यमंत्री चिरंजीवी स्वास्थ्य बीमा योजना’ से जुड़ गए हैं। ग्राम पंचायत भादवावाला को जिला कलेक्टर सौरभ स्वामी ने ‘चिरंजीवी ग्राम पंचायत’ घोषित किया है।

Newspaper of 26 February, 2023

- चम्बल नदी के किनारे बसे शहरों को रोड ट्रांसपोर्ट से जोड़ने के लिए ‘अटल प्रोग्रेस-वे’ बन रहा है-

मध्यप्रदेश व उत्तरप्रदेश में चम्बल नदी के किनारे बसे शहरों को रोड ट्रांसपोर्ट से जोड़ने के लिए अटल प्रोग्रेस-वे बन रहा है। यह राजस्थान में (कोटा-बारां जिले में) 71.4 कि.मी. में बनेगा। यह उत्तरप्रदेश के इटावा से शुरू होकर मध्यप्रदेश के भिंड-मुरैना होते हुए कोटा जिले के खातौली से राजस्थान में प्रवेश करेगा। यहां से बारां जिले में कराड़िया व सीमलिया के बीच में खत्म होगा।

इस पूरे एक्सप्रेस-वे की लंबाई 408 कि.मी. होगी और इस पर करीब 10 हजार करोड़ रुपये का खर्च आएगा। इस परियोजना से तीनों राज्यों के 200 से अधिक गांवों को लाभ होगा तथा बड़ी परियोजनाओं के साथ बड़े इंडस्ट्रियलिस्ट पहुंचेंगे जिससे इको टूरिज्म को भी बढ़ावा मिलेगा।

ऐसे मिलेगा लाभ : भिंड में लॉजिस्टिक हब, मुरैना में मल्टी प्रोडक्ट औद्योगिक क्षेत्र स्थापित करने और श्योपुर में कृषि आधारित गतिविधियों को प्रोत्साहित करने की योजना है। इसके दोनों तरफ बड़े उद्योग प्रस्तावित हैं, साथ ही छोटे उद्योग लगाने के लिए सरकार मदद करेगी।

- बूंदी में ‘कॉफी विद कलेक्टर’ कार्यक्रम का आयोजन हुआ-

संजीव : राजस्थान समसामयिकी फरवरी 2023

25 फरवरी, 2023 को बूंदी जिला कलेक्टर डॉ. रविन्द्र गोस्वामी ने ‘कॉफी विद कलेक्टर’ के तहत किसानों से चर्चा की। कलेक्टर डॉ. रविन्द्र गोस्वामी के साथ किसानों ने से संबंधित अपने अनुभव साझा किए।

Newspaper of 27 February, 2023

- देश के व्यस्ततम एयरपोर्ट की सूची में जयपुर इंटरनेशनल एयरपोर्ट 11वें स्थान पर रहा-

हाल ही में जारी फ्लाइट संचालन के आंकड़ों के मुताबिक देश के व्यस्ततम एयरपोर्ट की सूची में जयपुर इंटरनेशनल एयरपोर्ट 11वें स्थान पर रहा है। इसके तहत जयपुर इंटरनेशनल एयरपोर्ट में जनवरी 2023 माह में 3978 फ्लाइट्स संचालित हुई थी। देश के व्यस्ततम एयरपोर्ट की सूची में दिल्ली एयरपोर्ट प्रथम, मुंबई एयरपोर्ट दूसरे, बैंगलुरु एयरपोर्ट तीसरे व हैदराबाद एयरपोर्ट चौथे स्थान पर रहा है।

- पाली जिला प्रशासन ने बालिका शिक्षा को बढ़ावा देने के लिए नवाचार किया; 10 मेधावी छात्राओं ने निःशुल्क हवाई सफर किया।

जिला प्रशासन पाली ने बालिका शिक्षा को बढ़ावा देने के लिए नवाचार किया है। इसके तहत सत्र 2021-22 की 10वीं बोर्ड परीक्षा में उत्कृष्ट प्रदर्शन करने वाली 10 छात्राओं ने निःशुल्क हवाई सफर किया।

- ◆ छात्राओं ने 27-02-2023 को जोधपुर एयरपोर्ट से जयपुर के लिए उड़ान भरी।
- ◆ छात्राओं ने जयपुर में इंदिरा गांधी पंचायतीराज संस्थान के साथ ही विभिन्न शैक्षिक एवं दर्शनीय स्थलों का भ्रमण किया।
- ◆ बेटियों को प्रोत्साहित करने तथा उनका आत्मविश्वास बढ़ाने के लिए निःशुल्क हवाई यात्रा की घोषणा की गई थी।
- ◆ शिक्षा विभाग ने जिले में सर्वाधिक अंक प्राप्त करने वाली 8 तथा जनजाति वर्ग में सर्वाधिक अंक प्राप्त करने वाली 2 छात्राओं का चयन किया।

Newspaper of 28 February, 2023

- राष्ट्रपति द्वोपदी मुर्मू ने बीकानेर में राष्ट्रीय संस्कृति महोत्सव को संबोधित कर उद्घाटन किया-

27 फरवरी, 2023 को राष्ट्रपति द्वोपदी मुर्मू ने राजस्थान के बीकानेर में डॉ. करणी सिंह स्टेडियम में राष्ट्रीय संस्कृति महोत्सव को संबोधित कर नगाड़ा बजाकर उद्घाटन किया। राष्ट्रपति द्वोपदी मुर्मू ने महोत्सव के लगभग 10 मिनट के



संजीव प्रकाशन, जयपुर

website : www.sanjivprakashan.com

संबोधन के दौरान निम्न बातें कहीं-

- ◆ परम्पराओं में नए विचार और नई सोच को स्थान देंगे तो नई पीढ़ी जुड़ेगी।
- ◆ नई टेक्नोलॉजी से हमारी परम्पराओं और संस्कृति का व्यापक प्रसार होगा।
- ◆ कलाकार के जीवन से तपस्या, एकाग्रता और समर्पण की सीख ले सकते हैं।
- ◆ भारत सृष्टि की प्रत्येक रचना का अद्भुत उदाहरण है, जिस पर हमें गर्व करना चाहिए।
- ◆ परिवर्तन जीवन का नियम, लेकिन अपने बुनियादी मूल्य नहीं छोड़ें।
- ◆ 'वसुधैव कुटुम्बकम्' की भावना, शांति और अहिंसा, प्रकृति से प्रेम इत्यादि हमारे मूल्य हैं।

गौरतलब है कि केन्द्र सरकार की ओर से राजस्थान में पहली बार यह महोत्सव हो रहा है।

- इंस्पायर अवार्ड मानक योजना में राजस्थान का उत्कृष्ट प्रदर्शन रहा; राज्य से सर्वाधिक आइडिया और आवेदन; लगभग 18 हजार बाल वैज्ञानिकों का चयन हुआ-

विज्ञान एवं प्रौद्योगिकी विभाग की इंस्पायर अवार्ड मानक योजना में गत दो वर्ष में राजस्थान का उत्कृष्ट प्रदर्शन रहा है, जिसमें देशभर में सर्वाधिक 3.26 लाख आवेदन राजस्थान से प्राप्त हुए हैं तथा 18 हजार बाल वैज्ञानिकों का इंस्पायर अवार्ड मानक योजना के तहत चयन हुआ है। बाल वैज्ञानिकों को

प्रोत्साहन राशि 10,000 रुपए डीबीटी के माध्यम से उनके बैंक खाते में भेजी जाती है। इसमें बच्चे अपने आइडिया पर आधारित मॉडल का प्रदर्शन जिला, राज्य और राष्ट्रीय स्तर पर करते हैं।

सत्र 2020-21 में 8,027 आइडिया चयनित किए गए, जिसमें राजस्थान प्रदेश में प्रथम स्थान पर रहा। इसमें 62 बाल वैज्ञानिक राष्ट्रीय स्तर पर चयनित हुए।

2021-22 में देश के टॉप 10 जिलों में राजस्थान के 8 जिले शामिल रहे। जयपुर देश में 993 चयनित बाल वैज्ञानिकों के साथ देश में प्रथम स्थान पर रहा।

- राजस्थान हाईकोर्ट का फैसला : एलएमवी लाइसेंस धारक 7500 किलो से कम वजन के 'ट्रांसपोर्ट व्हीकल' चलाने के लिए पात्र हैं-

हाल ही में राजस्थान हाईकोर्ट, जोधपुर ने एक महत्वपूर्ण फैसला सुनाया है, जिसके अन्तर्गत एलएमवी (हल्के मोटर वाहन) लाइसेंस धारक 7500 किलो से कम वजन के 'ट्रांसपोर्ट व्हीकल' चलाने के लिए पात्र हैं।

हाईकोर्ट ने इसके लिए सुप्रीम कोर्ट के एक फैसले को आधार बनाया है। सुप्रीम कोर्ट की तीन जजों की पीठ ने मुकुन देवांगन मामले में कहा था कि ट्रांसपोर्ट व्हीकल, जिनका वजन 7,500 किलो से अधिक नहीं है, को एलएमवी की परिभाषा से बाहर नहीं रखा गया है।

□ □ □



संजीव प्रकाशन, जयपुर

website : www.sanjivprakashan.com

संजीव®

48 वर्षों
से आपका विश्वसनीय

आपकी सफलता में सदैव आपका सहयोगी

राजस्थान में आयोजित होने वाली प्रतियोगी परीक्षाओं हेतु

संजीव प्रकाशन

द्वारा प्रकाशित पुस्तकों से अध्ययन कर सफलता प्राप्त करें।




- राजस्थान सरकार की आर्थिक समीक्षा एवं बजट का सार संग्रह
- 600+ वस्तुनिष्ठ प्रश्नों का संग्रह
- Total Pages - 176
- Fix Rate - ₹ 100






प्रभात वालिया की पुस्तकें



जी.सी.
जाखड़
द्वारा
लिखित
पुस्तक



मनोहर सिंह कोटड़ा के मार्गदर्शन में तैयार पुस्तकें



संजीव वेबसाइट से परीक्षा उपयोगी पाठ्य सामग्री निःशुल्क डाउनलोड करें।

साथ ही संजीव वेबसाइट से आप E-Book भी खरीद सकते हैं।

प्रकाशक-संजीव प्रकाशन, जयपुर

Visit us at : www.sanjivprakashan.com